

देहरजी मध्यम प्रकल्प ता. विक्रमगड जि. ठाणे
या प्रकल्पातून वसई विरार शहर
महानगरपालिकेस पिण्यासाठी पाणी आरक्षित
करण्यास मान्यता मिळणेबाबत.

महाराष्ट्र शासन

जलसंपदा विभाग

शासन निर्णय क्रमांक: संकीर्ण-२०१४/प्र.क्र.६८/१४/मध्यम प्रकल्प

मंत्रालय, मुंबई- ४०००३२.

दिनांक: ०४/०३/२०१४

प्रस्तावना :-

वसई विरार महानगरपालिकेने दि. २८.०१.२०१४ च्या पत्रान्वये कार्यकारी संचालक, कोंकण पाटबंधारे विकास महामंडळ, ठाणे यांना देहरजी प्रकल्पातून संपूर्ण पाणीसाठी पिण्यासाठी आरक्षित करणेबाबत विनंती केली आहे. त्या अनुषंगाने कार्यकारी संचालक, कोंकण पाटबंधारे विकास महामंडळ, ठाणे यांनी दि. २०.०२.२०१४ च्या पत्रान्वये ९५ टक्के विश्वासहतेनुसार ६९.४२ द.ल.घ.मी. वसई-विरार शहर महानगरपालिकेसाठी पिण्यासाठी आरक्षित करून व उर्वरित २३.८० द.ल.घ.मी. पाणीसाठी राखीव (Carry Over) म्हणून ठेवण्या बाबतची बाब शासनाच्या विचाराधीन होती. या बाबत दि. २४/२/२०१४ रोजी मंत्रिमंडळ बैठकीत खालील प्रमाणे निर्णय घेतला आहे.

शासन निर्णय—

देहरजी मध्यम प्रकल्पातून ६९.४२ द.ल.घ.मी. पाणी वसई-विरार शहर महानगरपालिकेसाठी पिण्याच्या कारणास्तव आरक्षित ठेवावे व उर्वरित २३.८० द.ल.घ.मी. पाणीसाठी राखीव (Carry Over) म्हणून ठेवावा व देहरजी मध्यम प्रकल्पासाठी होणारा संपूर्ण खर्च भांडवली अंशदान म्हणून वसई-विरार शहर महानगरपालिकेकडून घेऊन सदर प्रकल्प कोंकण पाटबंधारे विकास महामंडळाने राबविण्याच्या दृष्टीने खालील अटीच्या अधीन राहून मान्यता देण्यात येत आहे.

(अ) देहरजी प्रकल्पातून पिण्यासाठी पाणी आरक्षित करण्याबाबत आयुक्त, वसई-विरार शहर महानगरपालिका व कार्यकारी संचालक, कोंकण पाटबंधारे विकास महामंडळ, ठाणे यांनी एकत्रित करारनामा करणे बंधनकारक राहिल. त्यामध्ये महामंडळाने प्रकल्पाची अंदाजित किंमत रु. ६५० कोटी (भाववाढीनुसार यात वाढ संभवते) इतकी नमूद केली असून ही महानगरपालिकेने त्यांच्या आर्थिक स्त्रोतातून भांडवली अंशदान म्हणून कोंकण पाटबंधारे विकास महामंडळ, ठाणे यांनी वेळोवेळी करण्यात येणाऱ्या मागणीनुसार निधी वर्ग करणे बंधनकारक राहिल.

(ब) वसई विरार शहर महानगरपालिकेकडून सदर प्रकल्प भांडवली अंशदान घेऊन प्रस्तावित केल्यामुळे आरक्षित केलेल्या पाणी वापराप्रित्यर्थ सदर महानगरपालिकेने वेळोवेळी निर्गमित होणाऱ्या शासन परिपत्रकानुसार जलसंपदा विभागास स्वामित्व शुल्क देणे बंधनकारक राहिल.

(क) पाणीवापर संस्थेने त्यांच्या स्वखर्चाने पाणी उचलण्याची व वितरण व्यवस्थेची व्यवस्था करणे आवश्यक आहे.

(ड) उद्धवाच्या ठिकाणी पाण्याची कमतरता असल्यास पाणी वापर संस्थेस आरक्षित पाण्याची शाश्वती देता येणार नाही.

(इ) पाणी वापर संस्थेने निर्माण होणाऱ्या सांडपाण्यावर शुद्धिकरण प्रक्रीया करणारी यंत्रणा बसवावी. तसेच याबाबतच्या प्रस्तावाची सविस्तर माहिती कोकण पाटबंधारे विकास महामंडळ, ठाणे / पर्यावरण विभागास विहित कालावधीत म्हणजेच करारनामा करतेवेळी देणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३११११०२३६८६२७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सं.दे. कुलकर्णी)

शासनाचे उप सचिव

प्रत,

१. मा. राज्यपालांचे सचिव, राजभवन, मलबारहील, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उप मुख्यमंत्री यांचे सचिव, मंत्रालय, मुंबई
४. मा. मंत्री, जलसंपदा, (कृषोपाम वगळून), मंत्रालय, मुंबई
५. मा. राज्यमंत्री (जलसंपदा), मंत्रालय, मुंबई
६. मा. मुख्य सचिव, मंत्रालय, मुंबई
७. प्रधान सचिव (जलसंपदा), जलसंपदा विभाग, मंत्रालय, मुंबई
८. प्रधान सचिव (ला.क्षे.वि.), जलसंपदा विभाग, मंत्रालय, मुंबई
९. महालेखापाल (लेखा व अनुज्ञेयता) महाराष्ट्र-१, मुंबई, महाराष्ट्र-२, नागपूर
- १०.अप्पर मुख्य सचिव (नियोजन), नियोजन विभाग, मंत्रालय, मुंबई

- ११.अप्पर मुख्य सचिव (वित्त), वित्त विभाग, मंत्रालय, मुंबई
- १२.अप्पर मुख्य सचिव (नगर विकास), नगर विकास विभाग, मंत्रालय, मुंबई
- १३.कार्यकारी संचालक, कोंकण पाटबंधारे विकास महामंडळ, ठाणे
- १४.आंतर वितीय सल्लागार व सह सचिव, जलसंपदा विभाग, मंत्रालय, मुंबई
- १५.मुख्य अभियंता (दवप्र) व सह सचिव, जलसंपदा विभाग, मंत्रालय, मुंबई
- १६.मुख्य अभियंता, कोंकण प्रदेश, मुंबई,
- १७.उप सचिव (लाक्षेवि), जलसंपदा विभाग, मंत्रालय, मुंबई
१८. अधीक्षक अभियंता, उत्तर कोंकण पाटबंधारे प्रकल्प मंडळ, कळवा-ठाणे
- १९.मध्यम प्रकल्प कार्यासन (संग्रहार्थ)